

Brussell, 15 ta' Lulju 2021  
(OR. en)

10860/21

---

---

**Fajl Interistituzzjonali:**  
**2021/0234(NLE)**

---

---

**VISA 164**  
**MIGR 150**  
**RELEX 667**  
**IRAQ 1**  
**COMIX 388**

## **PROPOSTA**

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	15 ta' Lulju 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 414 final
Suġġett:	Proposta għal DEĊIŻJONI TA' IMPLIMENTAZZJONI TAL-KUNSILL dwar is-sospensjoni ta' ċerti dispożizzjonijiet tar-Regolament (KE) Nru 810/2009 tal-Parlament Ewropew u tal-Kunsill fir-rigward tal-Iraq

---

Id-delegazzjonijiet għandhom isibu mehmuż id-dokument COM(2021) 414 final.

---

Mehmuż: COM(2021) 414 final



IL-KUMMISSJONI  
EWROPEA

Brussell, 15.7.2021  
COM(2021) 414 final

2021/0234 (NLE)

Proposta għal

**DEĊIŻJONI TA' IMPLIMENTAZZJONI TAL-KUNSILL**

**dwar is-sospensjoni ta' ċerti dispożizzjonijiet tar-Regolament (KE) Nru 810/2009 tal-Parlament Ewropew u tal-Kunsill fir-rigward tal-Iraq**

## MEMORANDUM TA' SPJEGAZZJONI

### 1. KUNTEST TAL-PROPOSTA

#### • Raġunijiet u objettivi tal-proposta

Skont l-Artikolu 25a(2) tal-Kodiċi dwar il-Viżi<sup>1</sup>, il-Kummissjoni għandha tivvaluta regolarment il-kooperazzjoni tal-pajjiżi terzi dwar ir-riammissjoni u tirrapporta lill-Kunsill mill-inqas darba fis-sena.

Fl-10 ta' Frar 2021, il-Kummissjoni adottat il-valutazzjoni tagħha, abbażi tad-*data* u l-informazzjoni tal-2019 ipprovduti mill-Istati Membri tal-UE u l-Pajjiżi Assoċjati ma' Schengen, u bagħtet ir-rapport<sup>2</sup> lill-Kunsill.

Abbażi tal-analizi ta' hawn fuq, u filwaqt li jitqiesu r-relazzjonijiet generali tal-Unjoni mal-pajjiżi terzi ikkonċernat, il-Kummissjoni tista' tikkonkludi li l-pajjiżi terzi partikolari ma jikkooperax biżżejjed u li għalhekk hija meħtieġa azzjoni. F'dan il-kuntest, ta' min jinnota li r-riammissjoni ta' ċittadini proprji hija obbligu skont id-dritt internazzjonali.

F'każ li l-kooperazzjoni tkun insuffiċjenti, il-Kummissjoni, f'konformità mal-Artikolu 25a(5), il-punt (a), tal-Kodiċi dwar il-Viżi, għandha tippreżenta proposta għal deċiżjoni ta' implimentazzjoni tal-Kunsill li tissospendi l-applikazzjoni ta' ċerti dispożizzjonijiet tal-Kodiċi dwar il-Viżi fir-rigward ta' ċittadini ta' dak il-pajjiżi terzi. F'kull ħin, il-Kummissjoni għandha tkompli bl-isforzi tagħha biex ittejjeb il-kooperazzjoni mal-pajjiżi terzi ikkonċernat.

#### • Il-każ tal-Iraq

Il-Kummissjoni nnotat fir-rapport imsemmi hawn fuq li l-proċessi ta' identifikazzjoni jagħtu riżultati mhux sodisfaċenti jew l-ebda riżultati għall-Istati Membri li jirrapprezentaw aktar minn żewġ terzi tad-deċiżjonijiet ta' ritorn maħruġa lil ċittadini Iraqini u rarament iwasslu għall-ħruġ ta' dokumenti tal-ivvjagġar. L-awtoritajiet Iraqini jikkooperaw biss dwar ir-ritorn volontarju u f'każijiet eċċezzjonali ħafna (ċittadini Iraqini kkundannati għal reat kriminali) dwar ir-ritorn furzat. Barra minn hekk, minkejja l-konklużjoni tal-Ftehim ta' Shubija u Kooperazzjoni bejn l-UE u l-Iraq f'Awwissu 2018, l-obbligu skont dak il-ftehim għar-riammissjoni ta' ċittadini proprji li huma preżenti illegalment fit-territorju tal-Parti l-oħra mhux rispettati. Erba' Stati Membri għandhom arrangamenti bilaterali, li rarament jiġu rispettati jew rispettati biss għar-ritorn volontarju jew għaċ-ċittadini Iraqini kkundannati għal reat kriminali.

Mill-2017 meta ġie stabbilit, l-UE u l-Istati Membri impenjaw ruħhom mal-Iraq dwar il-migrazzjoni fil-qafas tad-Djalogu Informali dwar il-Migrazzjoni bejn l-UE u l-Iraq. Fl-erba' laqgħat li saru sa issa fil-qafas ta' dak id-Djalogu, ir-ritorn u r-riammissjoni dejjem kienu prominenti fuq l-aġenda u l-UE esprimiet b'mod konsistenti tħassib dwar il-livell mhux sodisfaċenti ta' kooperazzjoni fl-Iraq dwar ir-riammissjoni. Fl-aħħar laqgħa ta' Djalogu dwar il-Migrazzjoni (Frar 2021), l-Iraq ikkonferma mill-ġdid li mhux ser jikkoopera dwar ritorni mhux volontarji.

F'dan l-isfond, l-UE enfasizzat lill-awtoritajiet tal-Iraq il-livell dejjem jikber ta' nuqqas ta' sodisfazzjon fost l-Istati Membri u l-konsegwenzi possibbli ta' nuqqas ta' titjib fis-sitwazzjoni, inkluż f'laqgħa mal-Ambaxxata tal-Iraq fi Brussell (Mejju 2021) u permezz ta'

<sup>1</sup> Ir-Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi Kodiċi Komunitarju dwar il-Viżi (Kodiċi dwar il-Viżi), ĠU L 243, 15.9.2009, p. 1.

<sup>2</sup> COM(2021) 55 finali (EU Restricted).

ittra kongunta mir-Rappreżentant Għoli tal-UE għall-Affarijiet Barranin u l-Kummissarju għall-Migrazzjoni indirizzata lill-Ministri għall-Affarijiet Barranin, l-Intern u l-Migrazzjoni u l-Persuni Spostati tal-Iraq (Ġunju 2021). Kopja tal-ittra nġat lill-Prim Ministru Kadhem fis-17 ta' Ġunju 2021.

Sa issa dawn il-passi ma wasslux għal riżultati sostanzjali konkreti u kooperazzjoni sostnuta abbażi tal-indikaturi stabbiliti fl-Artikolu 25a(2), inkluż l-identifikazzjoni f'waqtha ta' persuni li joqogħdu illegalment fit-territorju tal-Istati Membri, il-ħruġ ta' dokumenti tal-ivvjaġġar u l-organizzazzjoni ta' operazzjonijiet ta' ritorn. Abbażi ta' dan, meta jitqiesu l-passi meħuda sa issa mill-Kummissjoni biex ittejjeb il-livell ta' kooperazzjoni, u b'kont meħud tar-relazzjonijiet ġenerali tal-UE mal-Iraq, huwa kkunsidrat li l-kooperazzjoni tal-Iraq mal-UE dwar kwistjonijiet ta' riammissjoni mhijiex biżżejjed u li hija meħtieġa azzjoni.

- **Ir-relazzjonijiet ġenerali tal-Unjoni mal-Iraq**

Ir-relazzjonijiet tal-Unjoni mal-Iraq huma ggwidati mill-Ftehim ta' Shubija u Kooperazzjoni li dahal fis-seħħ fl-2018. L-istrategġija tal-UE għall-Iraq (2018) tafferma mill-ġdid l-impenn tal-UE għal shubija b'saħħitha bejn l-UE u l-Iraq, u għal appoġġ tal-awtoritajiet Iraqin fil-fażi ta' rikostruzzjoni u fl-indirizzar tal-fatturi politiċi, soċjali u ekonomiċi sottostanti tal-instabbiltà fil-pajjiż. L-UE hija siehba ekonomika u ta' sigurtà importanti għall-Iraq. Il-kooperazzjoni dwar il-migrazzjoni hija komprensiva, u tiffoka b'mod partikolari fuq il-governanza tal-migrazzjoni inkluż il-ġestjoni tal-fruntieri, il-migrazzjoni u l-iżvilupp, il-migrazzjoni irregolari u r-ritorn. Dawn il-kwistjonijiet huma diskussi fid-Djalogu Informali dwar il-Migrazzjoni msemmi hawn fuq u l-aħħar laqgħa fil-qafas ta' dak id-Djalogu saret fi Frar 2021.

F'diskussjonijiet ta' livell għoli bejn l-UE u l-Iraq f'Ġunju 2021, in-naħa Iraqina esprimiet ir-rieda tagħha li timpenja ruħha mal-Istati Membri affettwati dwar ir-ritorn u r-riammissjoni inkluż ir-ritorni volontarji. Il-Kummissjoni tappoġġa dawn l-isforzi bhala l-ewwel pass.

- **Il-miżuri tal-viża**

*Kamp ta' applikazzjoni tal-miżuri*

Jenħtieġ li d-Deciżjoni ta' implimentazzjoni tal-Kunsill tissospendi temporanjament l-applikazzjoni ta' ċerti dispożizzjonijiet tal-Kodiċi dwar il-Viżi fir-rigward ta' ċittadini tal-Iraq. Is-sospensjoni, madankollu, ma tapplikax għall-membri tal-familja ta' ċittadini (mobbli) tal-UE koperti mid-Direttiva 2004/38/KE<sup>3</sup> u ta' ċittadini ta' pajjiżi terzi li jgawdu minn dritt ta' moviment liberu ekwivalenti għal dak ta' ċittadini tal-Unjoni skont ftehim bejn l-Unjoni u l-Istati Membri tagħha minn naħa waħda u l-pajjiżi terzi kkonċernati min-naħa l-oħra.

*Il-kontenut tal-miżuri tal-viża*

In-nuqqas tal-Iraq li tikkoopera dwar ir-riammissjoni jiġġustifika l-attivazzjoni tal-miżuri kollha stabbiliti fil-punt (a) tal-Artikolu 25a(5) tal-Kodiċi dwar il-Viżi: is-sospensjoni tal-possibbiltà ta' rinunzja tar-rekwiziti fir-rigward tal-evidenza dokumentarja li għandha tigi ppreżentata mill-applikanti għal viża msemmija fl-Artikolu 14(6), is-sospensjoni tal-perjodu ġenerali ta' proċessar ta' 15-il jum kalendarju msemmi fl-Artikolu 23(1) (li bhala

<sup>3</sup> Id-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet ta' ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li thassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE (GU L 158, 30.4.2004, p. 77).

konsegwenza jeskludi wkoll l-applikazzjoni tar-regola dwar l-estensjoni ta' dan il-perjodu sa massimu ta' 45 jum f'kazijiet individwali), is-sospensjoni tal-ħruġ ta' viżi għal multiplu (MEVs, multiple entry visas) f'konformità mal-Artikolu 24(2) u (2c) u s-sospensjoni tal-eżenzjoni mit-tariffa tal-viża fakultattiva għad-detenturi ta' passaporti diplomatiċi u tas-servizz skont il-punt (b) tal-Artikolu 16(5).

#### *Il-perjodu ta' applikazzjoni tal-miżuri tal-viża*

Il-Kodiċi dwar il-Viżi jistipula li l-miżuri tal-viża għandhom japplikaw b'mod temporanju iżda ma hemm l-ebda obbligu li jiġi indikat perjodu speċifiku ta' applikazzjoni ta' dawk il-miżuri fid-deċiżjoni ta' implimentazzjoni. Madankollu, skont l-Artikolu 25a(6) il-Kummissjoni għandha kontinwament tivvaluta l-progress fil-kooperazzjoni għar-riammissjoni abbażi tal-indikaturi stabbiliti fl-Artikolu 25a(2), inkluż l-identifikazzjoni f'waqtha ta' persuni li joqogħdu illegalment fit-territorju tal-Istati Membri, il-ħruġ ta' dokumenti tal-ivvjaġġar u l-organizzazzjoni ta' operazzjonijiet ta' ritorn. Il-Kummissjoni għandha tirrapporta jekk jistax jiġi stabbilit titjib sostanzjali u sostnut fil-kooperazzjoni mal-pajjiż terz ikkonċernat dwar ir-riammissjoni u, b'kont meħud ukoll tar-relazzjonijiet generali tal-Unjoni ma' dak il-pajjiż terz, tista' tippreżenta proposta lill-Kunsill biex tiffassar jew tiġi emendata d-deċiżjoni ta' implimentazzjoni. Jekk, b'kuntrast ma' dan, il-miżuri tal-viża skont id-deċiżjoni ta' implimentazzjoni wrew li huma ineffettivi, jenħteġ li jitqies li jiskatta t-tieni stadju tal-mekkaniżmu (previst fl-Artikolu 25a(5), il-punt (b)).

Barra minn hekk, skont l-Artikolu 25a(7), il-Kummissjoni għandha - mhux aktar tard minn sitt xhur wara d-dhul fis-seħħ tad-deċiżjoni ta' implimentazzjoni - tirrapporta lill-Parlament Ewropew u lill-Kunsill dwar il-progress miksub fil-kooperazzjoni tal-pajjiż terz partikolari dwar ir-riammissjoni.

#### • **Konsistenza mad-dispożizzjonijiet eżistenti fil-qasam ta' politika**

Id-Deciżjoni proposta hija konsistenti mas-sett ta' regoli armonizzati tal-politika komuni dwar il-viżi li jirregolaw il-proċeduri u l-kundizzjonijiet għall-ħruġ ta' viżi għal soġġorni previsti fit-territorju tal-Istati Membri li ma jaqbūx id-90 jum fi kwalunkwe perjodu ta' 180 jum.

#### • **Konsistenza ma' politiki oħra tal-Unjoni**

L-UE tippromwovi approċċ komprensiv dwar il-migrazzjoni u ċ-ċaqliq sfurzati, ibbażat fuq valuri u responsabbiltajiet kondiviżi. Il-Patt il-Gdid dwar il-Migrazzjoni u l-Asil jipprevedi l-iżvilupp u l-approfondiment ta' sħubiji komprensivi u bbilanċjati mfasla apposta biex titrawwem il-kooperazzjoni dwar l-aspetti rilevanti kollha:

- L-għoti ta' protezzjoni lil dawk li jeħtieġu protezzjoni u appoġġ lill-pajjiżi u l-komunitajiet ospitanti;
- Il-bini ta' opportunità ekonomika u l-indirizzar tal-kawżi fundamentali tal-migrazzjoni irregolari u ċ-ċaqliq sfurzati;
- Appoġġ lis-sħab għat-tiżni tal-governanza u l-ġestjoni tal-migrazzjoni;
- It-trawwim tal-kooperazzjoni dwar ir-ritorn u r-riammissjoni;
- L-iżvilupp ta' perkorsi legali lejn l-Ewropa.

Il-kooperazzjoni bejn l-Istati Membri u pajjiżi terzi dwar ir-riammissjoni ta' ċittadini ta' pajjiżi terzi li joqogħdu illegalment hija element importanti ta' din il-politika. Biex tirrinforza sħubijiet komprensivi bħal dawn u tiżgura kooperazzjoni sħiħa minn pajjiżi terzi, l-UE teħtieġ

li timmobilizza l-ghodod kollha disponibbli, inkluzi l-kooperazzjoni għall-izvilupp, il-kummerç jew il-viża.

## **2. BAŽI ĠURIDIKA, SUSSIDJARJETÀ U PROPORZZJONALITÀ**

- **Baži ġuridika**

Ir-Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jstabbilixxi Kodiċi Komunitarju dwar il-Viži (Kodiċi dwar il-Viži), l-Artikolu 25a(5), il-punt (a).

- **Sussidjarjetà (għall-kompetenza mhux esklużiva)**

mhux applikabbli

- **Proporzjonalità**

Il-miżuri proposti li l-għan tagħhom huwa li jstimulaw l-Iraq biex itejjeb il-kooperazzjoni tiegħu dwar ir-riammissjoni ta' migranti irregolari huma proporzjonati mal-objettiv segwit. Dawn il-miżuri ma jaffettwawx il-possibbiltà li l-applikant japplika għal viži u jingħatawlihom, bħala tali, iżda jkopru ċerti aspetti tal-proċedura għall-ħruġ tal-viża jew il-livell tat-tariffa tal-viża.

## **3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT**

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

mhux applikabbli

- **Konsultazzjonijiet mal-partijiet ikkonċernati**

mhux applikabbli

- **Ġbir u użu tal-għarfien espert**

mhux applikabbli

- **Valutazzjoni tal-impatt**

mhux applikabbli

- **Idoneità regolatorja u simplifikazzjoni**

mhux applikabbli

- **Drittijiet fundamentali**

Il-miżuri proposti ma jaffettwawx il-possibbiltà li wieħed japplika għal viži u jingħataw viži u jirrispetta d-drittijiet fundamentali tal-applikanti, b'mod partikolari r-rispett għall-ħajja tal-familja.

## **4. IMPLIKAZZJONIJIET BAĠITARJI**

mhux applikabbli

## **5. ELEMENTI OHRA**

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

mhux applikabbli

- **Dokumenti ta' spjegazzjoni (ghad-direttivi)**

mhux applikabbli

- **Spjegazzjoni fid-dettall tad-dispozzjonijiet speċifiċi tal-proposta**

mhux applikabbli

Proposta għal

**DEĊIŻJONI TA' IMPLIMENTAZZJONI TAL-KUNSILL**

**dwar is-sospensjoni ta' ċerti dispożizzjonijiet tar-Regolament (KE) Nru 810/2009 tal-Parlament Ewropew u tal-Kunsill fir-rigward tal-Iraq**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jstabbilixxi Kodiċi komunitarju dwar il-Viżi (Kodiċi dwar il-Viżi)<sup>4</sup>, u b'mod partikolari l-Artikolu 25a(5), il-punt (a) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim ta' Shubija u Kooperazzjoni bejn l-Unjoni Ewropea u l-Istati Membri tagħha, minn naħa waħda, u r-Repubblika tal-Iraq, min-naħa l-oħra<sup>5</sup>, li daħal fis-seħh fl-1 ta' Awwissu 2018, itenni l-obbligu abitwali għaż-żewġ Partijiet li jaċċettaw mill-ġdid iċ-ċittadini tagħhom stess li jkunu preżenti illegalment fit-territorju tal-Parti l-oħra (l-Art. 105 3.). L-Iraq ma josservax dan l-obbligu, kif tixhed il-pożizzjoni ddikjarata tiegħu li ma jikkooperax fuq ir-ritorn mhux volontarju. L-Istati Membri jiffaċċjaw ukoll kooperazzjoni fqira min-naħa tal-Iraq fl-aspetti kollha tal-proċess ta' ritorn.
- (2) Il-Kummissjoni ripetutament appellat lill-Iraq biex itejjeb il-kooperazzjoni dwar ir-riammissjoni ta' ċittadini ta' pajjiżi terzi li joqogħdu illegalment u biex jagħti implimentazzjoni sħiħa lid-dispożizzjonijiet dwar ir-riammissjoni ta' ċittadini proprji tal-Ftehim ta' Shubija u Kooperazzjoni bejn l-UE u l-Iraq, b'mod partikolari fil-qafas tad-Djalogu Informali dwar il-Migrazzjoni bejn l-UE u l-Iraq (stabbilit fl-2017), kif ukoll fi skambji bil-fomm u bil-miktub mar-rappreżentanti tal-gvern tal-Iraq, filwaqt li jesprimi speċifikament tħassib dejjem akbar f'dan ir-rigward u jagħti pariri dwar il-konsegwenzi possibbli tan-nuqqas ta' titjib fil-kooperazzjoni dwar ir-riammissjoni.
- (3) B'kont meħud tal-passi li ttiehdu sa issa mill-Kummissjoni biex ittejjeb il-livell ta' kooperazzjoni u r-relazzjonijiet generali tal-Unjoni mal-Iraq, huwa meqjus li l-kooperazzjoni tal-Iraq mal-Unjoni dwar kwistjonijiet ta' riammissjoni mhijiex bizżejjed u li għalhekk jenħtieġ li tittiehed azzjoni.
- (4) Jenħtieġ għaldaqstant li l-applikazzjoni ta' ċerti dispożizzjonijiet tar-Regolament (KE) Nru 810/2009 tiġi sospiza temporanjament għaċ-ċittadini tal-Iraq. Din hija meqjusa bħala l-aktar azzjoni effiċjenti li għandha tittiehed bil-ħsieb li l-awtoritajiet tal-Iraq jiġu stimulati jiehdu l-azzjonijiet meħtieġa biex itejbu l-kooperazzjoni dwar kwistjonijiet ta' riammissjoni. Is-sospensjoni temporanja ma tapplikax għal ċittadini

<sup>4</sup> ĠU L 243, 15.9.2009, p. 1.

<sup>5</sup> [ĠU L 204 of 31.7.2012, p. 20](#) (test tal-ftehim), ĠU L 203, 10.8.2018, p. 1 (id-Deciżjoni tal-Kunsill dwar il-konkluzjoni)

tal-Iraq li japplikaw għal viza u huma membri tal-familja ta' ċittadin tal-Unjoni li għalih tapplika d-Direttiva 2004/38/KE jew ta' ċittadin ta' pajjiż terz li jgawdi dritt ta' moviment liberu ekwivalenti għal dak ta' ċittadini tal-Unjoni skont ftehim bejn l-Unjoni u l-Istati Membri tagħha minn naħa u pajjiż terz min-naħa l-oħra.

- (5) Il-miżuri temporanjament sospiżi huma stabbiliti fil-punt (a) tal-Artikolu 25a(5) tal-Kodiċi dwar il-Viżi: is-sospensjoni tal-possibbiltà ta' rinunzja tar-rekwiżiti fir-rigward tal-evidenza dokumentarja li għandha tiġi pprezentata mill-applikanti għal viza msemmija fl-Artikolu 14(6), is-sospensjoni tal-perjodu ġenerali ta' proċessar ta' 15-il jum kalendarju msemmi fl-Artikolu 23(1) (li bhala konsegwenza jeskludi wkoll l-applikazzjoni tar-regola dwar l-estensjoni ta' dan il-perjodu sa massimu ta' 45 jum f'każijiet individwali), is-sospensjoni tal-ħruġ ta' viżi għal dħul multiplu (MEVs, multiple entry visas) f'konformità mal-Artikolu 24(2) u (2c) u s-sospensjoni tal-eżenzjoni mit-tariffa tal-viża fakultattiva għad-detenturi ta' passaporti diplomatiċi u tas-servizz skont il-punt (b) tal-Artikolu 16(5).
- (6) L-Artikolu 21(1) tat-Trattat dwar il-Funzjonament tal-Unjoni Ewropea jipprevedi li kull ċittadin tal-Unjoni għandu d-dritt li jmur minn post għal iehor u li joqgħod liberament fit-territorju tal-pajjiżi tal-Istati Membri, bla preġudizzju għal-limitazzjonijiet u għall-kundizzjonijiet stabbiliti fit-Trattati u d-dispożizzjonijiet meħuda sabiex dawn jitwettqu. Id-Direttiva 2004/38/KE tal-Parlament Ewropew u tal-Kunsill<sup>6</sup> tagħti effett lil dawk il-limitazzjonijiet u l-kundizzjonijiet. Din id-Deciżjoni ma taffettwax l-applikazzjoni ta' dik id-Direttiva, li testendi d-dritt tal-moviment liberu għall-membri tal-familja indipendenti min-nazzjonalità tagħhom meta jingħaqdu maċ-ċittadin tal-Unjoni jew meta jakkumpanjawh. Din id-Deciżjoni għalhekk ma tapplikax għal membri tal-familja ta' ċittadin tal-Unjoni li għalih tapplika d-Direttiva 2004/38/KE jew ta' ċittadin ta' pajjiż terz li jgawdi dritt ta' moviment liberu ekwivalenti għal dak ta' ċittadini tal-Unjoni skont ftehim bejn l-Unjoni u l-Istati Membri tagħha minn naħa u pajjiż terz min-naħa l-oħra.
- (7) Peress li d-Danimarka ddecidiet li timplimenta r-Regolament (KE) Nru 810/2009 li jibni fuq l-acquis ta' Schengen fil-liġi nazzjonali tagħha, f'konformità mal-Artikolu 4 tal-Protokoll (Nru 22) dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka hija marbuta skont id-dritt internazzjonali li timplimenta din id-Deciżjoni.
- (8) Din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen li fihom l-Irlanda mhix qed tieħu sehem, f'konformità mad-Deciżjoni tal-Kunsill 2002/192/KE<sup>7</sup>; Għalhekk l-Irlanda mhix qed tieħu sehem fl-adozzjoni ta' din id-Deciżjoni u mhix marbuta biha jew soġġetta għall-applikazzjoni tagħha.
- (9) Fir-rigward tal-Iżlanda u n-Norveġja, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawk iż-żewġ Stati mal-implimentazzjoni, l-applikazzjoni u l-

<sup>6</sup> Id-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li thassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE (ĠU L 158, 30.4.2004, p. 77).

<sup>7</sup> Id-Deciżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tieħu sehem f'xi dispożizzjonijiet tal-acquis ta' Schengen (ĠU L 64, 7.3.2002, p. 20).

izvilupp tal-acquis ta' Schengen, li jaqgħu fil-qasam imsemmi fl-Artikolu 1, il-punt B, tad-Deċiżjoni tal-Kunsill 1999/437/KE<sup>8</sup>.

- (10) Fir-rigward tal-Iżvizzera, din id-Deċiżjoni tikkostitwixxi żvilupp tad-dispożizzjonijiet tal-acquis ta' Schengen, fis-sens tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-izvilupp tal-acquis<sup>9</sup> ta' Schengen li jaqgħu fil-qasam imsemmi fl-Artikolu 1, il-punt B, tad-Deċiżjoni 1999/437/KE moqri flimkien mal-Artikolu 3 tad-Deċiżjoni 2008/146/KE<sup>10</sup>.
- (11) Fir-rigward tal-Liechtenstein, din id-Deċiżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-izvilupp tal-acquis<sup>11</sup> ta' Schengen, li jaqgħu fil-qasam imsemmi fl-Artikolu 1, il-punt B, tad-Deċiżjoni 1999/437/KE, moqri flimkien mal-Artikolu 3 tad-Deċiżjoni 2011/350/UE<sup>12</sup>.
- (12) Din id-Deċiżjoni tikkostitwixxi att li jibni fuq l-acquis ta' Schengen jew li b'xi mod ieħor huwa relatat miegħu fis-sens tal-Artikolu 3(2) tal-Att ta' Adeżjoni tal-2003, tal-Artikolu 4(2) tal-Att ta' Adeżjoni tal-2005 u tal-Artikolu 4(2) tal-Att ta' Adeżjoni tal-2011 rispettivament.

ADOTTA DIN ID-DEĊIŻJONI:

*Artikolu 1*  
*Ambitu*

1. Din id-Deċiżjoni għandha tapplika għal ċittadini tal-Iraq, li huma soġġetti għall-ħtieġa tal-viża skont ir-Regolament (UE) 2018/1806 tal-Parlament Ewropew u tal-Kunsill<sup>13</sup>.
2. Ma għandhiex tapplika għal ċittadini tal-Iraq li huma eżentati mill-ħtieġa tal-viża skont l-Artikolu 4 jew l-Artikolu 6 ta' dak ir-Regolament.

<sup>8</sup> Id-Deċiżjoni tal-Kunsill 1999/437/KE tas-17 ta' Mejju 1999 dwar ċerti arrangamenti għall-applikazzjoni tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-izvilupp tal-acquis ta' Schengen (ĠU L 176, 10.7.1999, p. 31).

<sup>9</sup> ĠU L 53, 27.2.2008, p. 52.

<sup>10</sup> Id-Deċiżjoni tal-Kunsill 2008/146/KE tat-28 ta' Jannar 2008 dwar il-konkluzjoni fisem il-Komunità Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-izvilupp tal-acquis ta' Schengen (ĠU L 53, 27.2.2008, p. 1).

<sup>11</sup> ĠU L 160, 18.6.2011, p. 21.

<sup>12</sup> Id-Deċiżjoni tal-Kunsill 2011/350/UE tas-7 ta' Marzu 2011 dwar il-konkluzjoni, fisem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-izvilupp tal-acquis ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (ĠU L 160, 18.6.2011, p. 19).

<sup>13</sup> Ir-Regolament (UE) 2018/1806 tal-Parlament Ewropew u tal-Kunsill tal-14 ta' Novembru 2018 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri esterni u dawk li ċ-ċittadini tagħhom huma eżenti minn dik il-ħtieġa (kodifikazzjoni) ĠU L 303, 28.11.2018, p. 39).

3. Din id-deċiżjoni ma tapplikax għal ċittadini tal-Iraq li japplikaw għal viża u huma membri tal-familja ta' ċittadin tal-Unjoni li għalih tapplika d-Direttiva 2004/38/KE jew ta' ċittadin ta' pajjiż terz li jgawdi dritt ta' moviment liberu ekwivalenti għal dak ta' ċittadini tal-Unjoni skont ftehim bejn l-Unjoni u l-Istati Membri tagħha minn naħa u pajjiż terz min-naħa l-oħra.

#### *Artikolu 2*

*Sospensjoni temporanja tal-applikazzjoni ta' ċerti dispożizzjonijiet tar-Regolament (KE) Nru 810/2009*

L-applikazzjoni tad-dispożizzjonijiet li ġejjin tar-Regolament (KE) Nru 810/2009 għandha tiġi sospiżata temporanjament:

- (a) l-Artikolu 14(6);
- (b) l-Artikolu 16(5), il-punt (b);
- (c) l-Artikolu 23(1);
- (d) l-Artikolu 24(2) u (2c).

#### *Artikolu 3*

##### *Destinatarji*

Din id-Deċiżjoni hija indirizzata lir-Renju tal-Belġju, lir-Repubblika tal-Bulgarija, lir-Repubblika Ċeka, lir-Repubblika Federali tal-Ġermanja, lir-Repubblika tal-Estonja, lir-Repubblika Ellenika, lir-Renju ta' Spanja, lir-Repubblika Franċiża, lir-Repubblika tal-Kroazja, lir-Repubblika Taljana, lir-Repubblika ta' Ċipru, lir-Repubblika tal-Latvja, lir-Repubblika tal-Litwanja, lill-Gran Dukat tal-Lussemburgu, lill-Ungerija, lir-Repubblika ta' Malta, lir-Renju tan-Netherlands, lir-Repubblika tal-Awstrija, lir-Repubblika tal-Polonja, lir-Repubblika Portugiża, lir-Rumanija, lir-Repubblika tas-Slovenja, lir-Repubblika Slovakka, lir-Repubblika tal-Finlandja u lir-Renju tal-Iżvezja.

Magħmul fi Brussell,

*Għall-Kunsill  
Il-President*